



# 1 Tluq: Il-Belt Valletta

Minn xhin tlaqna mid-dar, Ben ma waqafx jimmolla u jreden.

“Aħħ, se nkunu nistgħu ngħumu kuljum fil-pixxina!  
Nistgħu nilagħbu futbol u tenis, u nistgħu nieklu l-ħin kollu!  
Kemm se niekol ġelati, pizza, ċikkulata ...”





Ommi u missieri kienu quddiemna u n-nanna kienet hdejn Ben, titbissimlu.

Bejnietna, jien kont eċitata daqs Ben, imma m'għamiltx għageb bħalu. Jien għalaqt għaxar snin issa. Mattart idejja 'l quddiem, ittewwibt u xhett rasi lura fuq is-seat.

*Xi pjaċir! Kemm ilha biex tasal din il-ġurnata!*

Kif wasalna, hriġna niġru mill-vann u ħarisna 'l fuq. Il-vapur kien daqs dinja, u b'ittri kbar kellu miktub:

## **AVVENTURA**

Valletta

“Hawn aħna. Lesti għall-isbaħ avventura ta' hajjtkom?” qalilna s-sewwieq.

“X'avventura avventura? Jalla nistrieħu, nieħdu pjaċir u ma jinqala' xejn,” wegbitu n-nanna fil-pront.

